

मौजे शिरवा, ता. मोताळा, जि. बुलढाणा
या गावास प्रादेशिक पाणी पुरवठा
योजनेतून वगळून या गावासाठी स्वतंत्र नळ
पाणी पुरवठा योजना मंजूर करण्याबाबत..

महाराष्ट्र शासन
पाणी पुरवठा व स्वच्छता विभाग,
शासन निर्णय क्रमांक भानिका-२०१०/प्र.क्र.१३७/पापु-१०,
मंत्रालय, मुंबई-४०० ०३२.
दिनांक : १ जून २०१०.

संदर्भ : १) या विभागाचा शासन निर्णय क्र.पागुण-२००९/प्र.क्र.२०/पापु-१०, दिनांक ५.८.२००९.
२) कार्यकारी अभियंता, ग्रामीण पाणी पुरवठा विभाग, जिल्हा परिषद, बुलढाणा यांचे पत्र
क्र. बुजिप/ग्रापापुवि/तांशा/०२/२०१०, दिनांक ५.४.२०१०.

प्रस्तावना :-

बुलढाणा जिल्ह्यातील १) अंत्री २) टाकळी ३) शिरवा ४) राजूर ५) रोहिणखेड ६) किन्होळा
७) सारोळा मारोती ८) सारोळा पीर ९) तपोवन १०) पोखरी ११) काळेगाव १२) हनवतखेड १३)
काबरखेड व १४) फरदापूर जि.बुलढाणा या १४ गावांच्या प्रादेशिक ग्रामीण पाणी पुरवठा योजनेच्या
रु. १५,५३,२९,७७०/- (रुपये पंधरा कोटी त्रेपन्न लक्ष एकोणतीस हजार सातशे सत्तर फक्त) ढोबळ
किंमतीच्या अंदाजपत्रकास व आराखड्यास संदर्भ क्रमांक १ येथील शासन निर्णयान्वये मान्यता
दिलेली आहे. सदर योजनेतील शिरवा हे गांव प्रादेशिक पाणी पुरवठा योजनेत शेवटच्या टोकावर
असून योग्य दाबाने व पुरेसे पाणी मिळेल की नाही याबाबत गावक-यामध्ये संभ्रम निर्माण झाल्यामुळे
ग्रामस्थांनी ग्रामसभेमध्ये प्रादेशिक योजनेतून गाव वगळून गावासाठी स्वतंत्र योजना घेण्याबाबत ठराव
केला. त्याअनुषंगाने सदर गाव प्रादेशिक पाणी पुरवठा योजनेतून वगळून या गावासाठी रु. ८६.०७
लक्ष किमतीची स्वतंत्र पाणी पुरवठा योजना गावाने सादर केली आहे. सदर पाणी पुरवठा योजनेस
मान्यता देण्याचा प्रस्ताव शासनाच्या विचाराधीन होता.

शासन निर्णय :-

प्रस्तावनेतील बाब विचारात घेऊन मौजे शिरवा, ता. मोताळा जि. बुलढाणा हे गाव रोहणखेड
१४ गावाच्या प्रादेशिक पाणी पुरवठा योजनेतून वगळून या गावासाठीच्या रु. ८६.०७ लक्ष किमतीच्या
स्वतंत्र पाणी पुरवठा योजनेस पुढील अटींच्या अधिन राहून मान्यता देण्यात येत आहे.

१. सदर योजनेची अंमलबजावणी, कार्यान्वयन, देखभाल-दुरुस्ती व पाणीपट्टी वसुली सदर
ग्रामपंचायतीने करावयाची आहे.
२. योजनेची कामे विहित कालावधीत पूर्ण करण्याच्यादृष्टीने ग्रामपंचायतने कालबद्ध
कार्यक्रम आखून त्याबाबतचे कलम निविदेत समाविष्ट करावे.

३. योजनेचे काम सुरु करण्यापूर्वी सक्षम प्राधिकाऱ्याकडून तांत्रिक मंजूरी घेण्यात यावी.
४. योजनेस सुधारित प्रशासकीय मान्यता देणे टाळण्यासाठी योजना विहित कालावधीत पूर्ण करण्यात यावी.
५. गावाने आवश्यक लोकवर्गणीची रक्कम भरल्यानंतर तसेच पुरवठा विहिरीच्या ठिकाणी चाचणी बोअर (Trial Bore) घेवून भूवैज्ञानिकाकडून चाचणी घेवून प्रत्यक्ष पाण्याच्या आवकाचे प्रमाणपत्र (Yield Certificate) घेतल्यानंतर तसेच चाचणी बोअर दरम्यान पाण्याचे नमुने घेवून जिल्हा प्रयोगशाळेत भौतिक, रासायनिक व जैविक चाचणीची तपासणी करून पाणी पिण्यास योग्य असल्याचे प्रमाणपत्र प्राप्त झाल्यानंतरच योजनेची पुढील कामे सुरु करावीत.

२. सदर योजनेचा वित्तीय आकृतीबंध पुढीलप्रमाणे राहील.

i)	योजनेची निव्वळ किंमत	रु. ७९.१३ लक्ष
ii)	आस्थापना व प्रशासन खर्च (९ %)	रु. ६.९४ लक्ष
iii)	योजनेची ढोबळ किंमत	रु. ८६.०७ लक्ष

३. योजनेतील लोकवर्गणीची रक्कम वगळता उर्वरित रक्कमेसाठी केंद्र व राज्य शासनाचा हिस्सा ५०: ५० असा राहील.

१. या योजनेस वितरण व्यवस्थेच्या किमतीच्या १०% लोकवर्गणी लागू राहील.

२. सदर योजनेसाठी गुणवत्ता बाधित कार्यक्रमांतर्गत जिल्हा परिषदेने निधीची मागणी करावी. राज्य हिश्याच्या रकमेची तरतूद जिल्हा नियोजन मंडळाकडून उपलब्ध करून घ्यावी.

३. रोहणखेड १४ गावे या प्रादेशिक पाणी पुरवठा योजनेतून सदर गाव वगळल्यामुळे मुख्य अभियंता, महाराष्ट्र जीवन प्राधिकरण, नागपूर यांनी सदर योजनेतील या गावाची प्रमाणशीर किंमत (Proportionate Cost) व गाव वगळून रोहणखेड १३ गावे या योजनेस सुधारीत तांत्रिक मान्यता द्यावी व तसे केल्याचे शासनास व जिल्हा परिषदेस कळवावे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक २०१००६०१२०००५४००१ असा आहे.

महाराष्ट्राचे राज्यपाल यांच्या आदेशानुसार व नावाने.

सही-

(फु. स. मेश्राम)

अवर सचिव, महाराष्ट्र शासन

प्रत,

१. विभागीय आयुक्त, अमरावती विभाग, अमरावती.
२. सदस्य सचिव, महाराष्ट्र जीवन प्राधिकरण, मुंबई.
३. मा.अध्यक्ष, जिल्हा परिषद, बुलढाणा.

४. संचालक, भूजल सर्वेक्षण व विकास यंत्रणा, पुणे-४११ ०३७.
५. जिल्हाधिकारी, बुलढाणा.
६. मुख्य कार्यकारी अधिकारी, जिल्हा परिषद, बुलढाणा.
७. मुख्य अभियंता, महाराष्ट्र जीवन प्राधिकरण, नागपूर/अमरावती.
८. मुख्य लेखा व वित्त अधिकारी, महाराष्ट्र जीवन प्राधिकरण, बेलापूर.
९. मुख्य अभियंता, राज्यस्तरीय भारत निर्माण कक्ष, बेलापूर, नवी मुंबई.
१०. अधीक्षक अभियंता, विभागीय भारत निर्माण कक्ष, अमरावती .
११. उपसंचालक, भूजल सर्वेक्षण व विकास यंत्रणा, अमरावती.
१२. अधीक्षक अभियंता, महाराष्ट्र जीवन प्राधिकरण मंडळ, अकोला.
१३. कार्यकारी अभियंता, महाराष्ट्र जीवन प्राधिकरण बांधकाम विभाग, बुलढाणा.
१४. कार्यकारी अभियंता, ग्रामीण पाणी पुरवठा, जिल्हा परिषद, बुलढाणा.
१५. महालेखापाल, (लेखा व अनुज्ञेयता) महाराष्ट्र-१ मुंबई /महाराष्ट्र-२ नागपूर.
१६. महालेखापाल, (लेखा व परिक्षण) महाराष्ट्र-१ मुंबई/महाराष्ट्र-२ नागपूर.
१७. मुख्य लेखा परीक्षक, स्थानिक निधी लेखा, नवी मुंबई.
१८. मा. मंत्री, पाणी पुरवठा व स्वच्छता यांचे खाजगी सचिव.
१९. मा. राज्यमंत्री पाणी पुरवठा व स्वच्छता यांचे खाजगी सचिव.
२०. कार्यासन अधिकारी पापु-०४,०५,०७,१३, पा.पु व स्व.वि., संगणक कक्ष. मंत्रालय, मुंबई.
२१. निवड नस्ती (पापु-१०), पाणी पुरवठा व स्वच्छता विभाग.